

5019- غیر مسلم لڑکی کے مطالبہ پر ایک مسلمان عورت کا عظیم قصہ

سوال

مرحبا: میری عمر پندرہ برس ہے اور میں اسٹریلیا میں پڑھتی ہوں، میرے ذمہ ادیان کے بارہ میں ایک مقالہ ہے جس کا موضوع اسلام میں عورت کے احکام ہے، میں نے آپ کی ویب سائٹ کو بہت مفید پایا مجھے علم نہیں کہ کس مزید معلومات ارسال کرنے کوئی مانع تو نہیں اور کتنا ہی اچھا ہو کہ کسی عورت کا کوئی قصہ جو اس مقالہ میں معاون ہو؟ میں حقیقت میں جس طرح غیر مسلم عورتوں کے بارہ میں جانتی ہوں مسلمان عورتوں کے بارہ میں بہت زیادہ علم نہیں رکھتی، لیکن اتنا علم ہے کہ اسلام میں عورت پر بہت زیادہ پابندیاں ہیں۔

مجھے امید ہے کہ آپ اس موضوع میں میری تصحیح کریں گے۔

پسندیدہ جواب

ہم آپ کے اہتمام اور سوال پر مشکور ہیں، اور ذیل میں ہم آپ کے سامنے ایک عظیم مسلمان عورت کا قصہ رکھتے ہیں جس میں ہو سکتا ہے آپ کا مطلوب بھی پورا ہو جائے اور آپ کے لیے حق کے راستے کی طرف دلیل اور چراغ بن جائے :

انس رضی اللہ تعالیٰ عنہ بیان کرتے ہیں کہ (مالک بن انس نے اپنی بیوی ام سلیم رضی اللہ تعالیٰ عنہا کو کہ انس رضی اللہ تعالیٰ عنہ کی والدہ بھی ہیں کو کہا :

بلاشبہ یہ شخص۔ یعنی نبی صلی اللہ علیہ وسلم۔ شراب نوشی کو حرام کہتا ہے، اور مالک وہاں سے شام چلا گیا اور وہیں مرگیا (یعنی جب نبی صلی اللہ علیہ وسلم ہجرت کر کے مدینہ تشریف لائے تو مالک وہاں سے بھاگ گیا اس لیے کہ اسے شراب کی حرمت پسند نہیں آئی اور شام میں کفر کی حالت میں ہی مر گیا)

ابو طلحہ رضی اللہ تعالیٰ عنہ نے ام سلیم رضی اللہ تعالیٰ عنہا کو شادی کا پیغام بھیجا اور ان سے بات کی تو ام سلیم رضی اللہ تعالیٰ عنہا کہنے لگیں :

اے ابو طلحہ! تیرے جیسے آدمیوں کو رد تو نہیں کیا جاسکتا لیکن بات یہ ہے کہ تو کافر ہے اور میں مسلمان عورت ہوں اس لیے میں شادی نہیں کر سکتی!

تو ابو طلحہ رضی اللہ تعالیٰ عنہ کہنے لگے تجھے مہر بھی ملے گا، تو ام سلیم رضی اللہ تعالیٰ عنہ نے پوچھا میرا مہر کیا ہوگا؟

ابو طلحہ نے کہا: سونا اور چاندی (یعنی سونے چاندی کی رغبت دلائی) تو ام سلیم رضی اللہ تعالیٰ عنہا کہنے لگیں مجھے سونا چاندی نہیں چاہیے، میں تو تجھ سے اسلام کا مطالبہ کرتی ہوں کہ اسلام قبول کر لو، اگر اسلام قبول کر لو گے تو یہی میرا مہر ہوگا اس کے علاوہ میں کچھ بھی نہیں مانگوں گی۔

ابو طلحہ رضی اللہ تعالیٰ عنہ کہنے لگے: اس میں میرا کون تعاون کرے گا؟ ام سلیم رضی اللہ تعالیٰ عنہا کہنے لگیں نبی صلی اللہ علیہ وسلم تعاون کریں گے، لہذا ابو طلحہ رضی اللہ تعالیٰ عنہ نبی صلی اللہ علیہ وسلم تلاش کرتے ہوئے گئے تو نبی صلی اللہ علیہ وسلم اپنے صحابہ میں بیٹھے ہوئے تھے

جب نبی صلی اللہ علیہ وسلم نے انہیں دیکھا تو کہنے لگے تمہارے پاس ابو طلحہ آ رہا ہے اور اس کی آنکھوں میں اسلام کی چمک ہے۔ (یہ نبی صلی اللہ علیہ وسلم کا معجزہ ہے کہ ابو طلحہ کے کلام کرنے سے قبل ہی اس کے اسلام کا علم ہو گیا)۔

ابوطلمحہ رضی اللہ تعالیٰ عنہ نے نبی صلی اللہ علیہ وسلم کو ام سلیم کی ساری بات بتائی اور اس پر انہوں نے ام سلیم رضی اللہ تعالیٰ عنہا سے شادی کر لی۔

انس رضی اللہ تعالیٰ عنہ سے اس قصہ کے راوی ثابت البنانی کہتے ہیں کہ ہمیں اس سے زیادہ کسی اور کے مہر کے متعلق کوئی خبر نہیں پہنچی اس لیے کہ ام سلیم رضی اللہ تعالیٰ عنہا اسلام کو مہربنایا تو ابوطلمحہ رضی اللہ تعالیٰ عنہ نے ان سے شادی کر لی۔

ام سلیم نیلگوں اور قدرے چھوٹی آنکھوں کی مالک خاتون تھیں ابوطلمحہ رضی اللہ تعالیٰ عنہ کے ساتھ رہیں حتیٰ کہ ان کا ایک بیٹا بھی پیدا ہوا، ابوطلمحہ رضی اللہ تعالیٰ عنہ ان سے بہت زیادہ محبت کرتے تھے۔

اور وہ بچہ بہت سخت بیمار ہو گیا تو ابوطلمحہ رضی اللہ تعالیٰ عنہ اس کی بیماری سے بہت پریشان و عاجز اور اس کی وجہ سے بہت زیادہ کمزور اور دبلے ہو گئے، ابوطلمحہ رضی اللہ تعالیٰ عنہ کی عادت تھی کہ وہ فجر کی نماز نبی صلی اللہ علیہ وسلم کے ساتھ پڑھتے اور آدھے دن تک وہیں رہتے۔

پھر واپس آ کر کھانے کھاتے اور قیلوہ کرتے اور ظہر کی نماز پڑھ کر تیار ہو کے چلے جاتے اور عشاء کے وقت واپس آتے تھے، ایک شام ابوطلمحہ رضی اللہ تعالیٰ عنہ (اور ایک روایت میں ہے کہ مسجد) کی طرف چلے گئے اور بچہ فتنائے الہی سے فرت ہو گیا (یعنی ان کی غیر موجودگی میں)

تو ام سلیم رضی اللہ تعالیٰ عنہا کہنے لگیں: ابوطلمحہ کو ان کے بچے کی موت کا کوئی نہ بتائے، بلکہ میں خود ہی انہیں بتاؤں گی، انہوں نے بچے کی تجہیز و تکفین کی اور اسے ڈاھنا پ دیا گویا کہ وہ سو رہا ہو اور اسے گھر میں ایک طرف لٹا دیا۔

ابوطلمحہ رضی اللہ تعالیٰ عنہ نبی صلی اللہ علیہ وسلم کے پاس سے واپس آئے اور ان کے ساتھ مسجد والوں میں سے ان کے دوست بھی تھے ابوطلمحہ ام سلیم رضی اللہ تعالیٰ عنہا کے پاس آئے اور پوچھنے لگا بیٹا کی حالت کیسی ہے؟

تو ام سلیم رضی اللہ تعالیٰ عنہا کا جواب تھا:

اے ابوطلمحہ جب سے اسے تکلیف شروع ہوئی ہے ابھی کچھ دیر پہلے ختم ہوئی ہے، اور مجھے امید ہے کہ وہ آرام اور راحت محسوس کر رہا ہے!

(ام سلیم رضی اللہ تعالیٰ عنہا کا یہ کوئی جھوٹ نہیں بلکہ انہوں نے تو یہ کیا جس میں ان کا مقصد یہ تھا کہ بچے کو تکلیف اور بیماری سے موت کے سکون و راحت اور آرام میں ہے اور ان کے خاوند یہ سمجھے کہ بچے کی حالت پہلے سے بہتر اور اچھی ہے)

ام سلیم رضی اللہ تعالیٰ عنہا نے انہیں کھانا دیا ان سب نے کھانا کھایا اور سب دوست چلے گئے۔

انس رضی اللہ تعالیٰ عنہ بیان کرتے ہیں کہ ابوطلمحہ رضی اللہ تعالیٰ عنہ اٹھے اور اپنے بستر پر جا کر سو گئے اور ام سلیم رضی اللہ تعالیٰ عنہا بھی اٹھیں اور خوشبو وغیرہ لگائی اور ابوطلمحہ کے لیے اچھا بناؤں سگا رکھا جس طرح وہ پہلے کرتی تھیں۔

(یعنی اپنے خاوند کے لیے بناؤں سگا رکھا جو کہ ان کے صبر عظیم اور تقدیر اور اللہ تعالیٰ کے فیصلے پر ایمان کی دلیل اور نشانی اور اللہ تعالیٰ سے ثواب کے حصول کے لیے صبر اور ان کے غم کے شعور کو چھپانے اور اس امید کی دلیل ہے کہ اس رات اپنے فوت شدہ بچے کے عوض میں خاوند سے ہم بستری کر کے حمل کی امید رکھتے ہوئے کیا)

پھر آکر خاوند کے بستر میں داخل ہوئی تو ابو طلحہ رضی اللہ تعالیٰ عنہ کو خوشبو آئی اور ابو طلحہ رضی اللہ تعالیٰ عنہ نے وہ کیا جو آدمی اپنی گھر والی سے کرتا ہے (یہ راوی نے خاوند کا بیوی سے ہم بستری کے واقعہ بیان کرنے میں ادب و عفت کا طریقہ ہے)

جب رات کا آخری پہر ہوا تو ام سلیم رضی اللہ تعالیٰ عنہا کہنے لگیں :

اے ابو طلحہ ذرا یہ تو بتائیں کہ اگر کچھ لوگ کسی کے پاس عاریہ کوئی چیز رکھیں اور پھر وہ اپنی اس رکھی ہوئی چیز کا مطالبہ کریں تو کیا انہیں یہ لائق ہے کہ وہ ان کی رکھی ہوئی چیز واپس نہ کریں؟ ابو طلحہ رضی اللہ تعالیٰ عنہ کہنے لگے انہیں اسے اپنے پاس رکھنے کا کوئی حق نہیں پہنچتا۔

ام سلیم رضی اللہ تعالیٰ عنہا کہنے لگیں : تو اللہ تعالیٰ نے بھی آپ کو بیٹا عاریتاً دیا تھا پھر اللہ نے اسے قبض کر لیا ہے ، لہذا آپ صبر کریں اور اللہ تعالیٰ سے اجر حاصل کریں !

ابو طلحہ کو غصہ آیا اور کہنے لگے : تو نے مجھے ایسے ہی رہنے دیا حتیٰ کہ میں نے جماع اور جنابت بھی کر لی اور پھر مجھے میرے بیٹے کی موت کی خبر دی !

پھر انہوں نے (إنا لله وإنا إليه راجعون) بلاشبہ ہم بھی اللہ کے لیے ہیں اور اس کی طرف لوٹ کر جانے والے ہیں ، پڑھا اور اللہ تعالیٰ کی حمد و ثناء بیان کی

جب طلوع فجر ہوئی تو غسل کیا اور نبی صلی اللہ علیہ وسلم کے ساتھ فجر کی نماز ادا کی اور انہیں سارا قصہ بیان کیا ، تو نبی صلی اللہ علیہ وسلم نے فرمایا اللہ تعالیٰ تمہاری اس گزری ہوئی رات میں برکت فرمائے ، تو اس سے ام سلیم رضی اللہ تعالیٰ عنہا کو حمل ٹھہر گیا (نبی صلی اللہ علیہ وسلم کی ام سلیم کے بارہ میں کی ہوئی دعا قبول ہوئی)

ام سلیم رضی اللہ تعالیٰ عنہا نبی صلی اللہ علیہ وسلم کے ساتھ سفر میں جاتی تھیں جب آپ جاتے وہ بھی جاتیں اور جب واپس آتے تو وہ بھی آ جاتیں ۔

نبی صلی اللہ علیہ وسلم نے فرمایا بچہ پیدا ہو تو میرے پاس لانا ، ۔

انس رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم سفر میں تھے اور ام سلیم رضی اللہ تعالیٰ عنہا بھی ساتھ تھیں اور نبی صلی اللہ علیہ وسلم کی عادت تھی کہ جب سفر سے واپس آتے تو رات کو نہیں آتے تھے ۔

(یعنی رات کو مدینہ میں نہیں آتے تھے تاکہ اہل عیال کو گہرا احٹ میں نہ ڈالیں اور بیویاں سفر پر گئے ہوئے خاوندوں کے لیے تیاری کر لیں)

نبی صلی اللہ علیہ وسلم اس سفر میں مدینہ کے مرید پہنچے تو ام سلیم کو دردوں نے آیا ، اور ان کی وجہ سے ابو طلحہ کو بھی رکنا پڑا اور رسول صلی اللہ علیہ وسلم وہاں سے چل پڑے ، تو ابو طلحہ رضی اللہ تعالیٰ عنہ نے دعا کی اے اللہ تجھے علم ہے کہ مجھے یہ پسند ہے کہ میں نبی صلی اللہ علیہ وسلم کے ساتھ ہی نکلوں اور ان کے ساتھ ہی مدینہ میں داخل ہوؤں اور تو دیکھ رہا ہے کہ میں اس کی وجہ سے رکھا ہوا ہوں ۔

انس رضی اللہ تعالیٰ عنہ بیان کرتے ہیں کہ :

ام سلیم رضی اللہ تعالیٰ عنہا کہتی ہیں : اے ابو طلحہ مجھے اب وہ درد نہیں جو پہلے ہو رہی تھی (یہ ان کی کرامت ہے کہ اللہ تعالیٰ سے دعا کرتے ہی وہ درد جاتی رہی تاکہ وہ رسول صلی اللہ علیہ وسلم کے ساتھ جا ملیں)

تو وہ دونوں وہاں سے آگے اور جب مدینہ آگے تو پھر درد شروع ہوا تو ام سلمہ رضی اللہ تعالیٰ عنہا نے ایک بچہ جنا، اور ام سلمہ اپنے بیٹے انس رضی اللہ تعالیٰ عنہ کو کہنے لگیں اے انس اسے اس وقت کوئی چیز نہیں کھلائی جب تک کہ اسے نبی صلی اللہ علیہ وسلم کے پاس نہ لے جاؤ

اور بچے کے ساتھ کچھ کھجوریں بھی بھیجیں (اس لیے کہ وہ چاہتی تھیں کہ بچے کے پیٹ میں سب سے پہلے نبی صلی اللہ علیہ وسلم سے کچھ جائے، جو کہ ان کے عظیم الشان ایمان پر دلالت کرتا ہے حالانکہ عورت عادتاً پیدائش کے بعد سب سے پہلے بچے کو دودھ پلانے کی کرتی ہے)

انس رضی اللہ تعالیٰ عنہ بیان کرتے ہیں کہ: بچے نے رات روتے ہوئے گزاری اور میں ساری رات اس کا خیال رکھتا رہا اور چپ کرانے کی کوشش کرتا رہا جب صبح ہوئی تو میں نبی صلی اللہ علیہ وسلم کے پاس گیا اور نبی صلی اللہ علیہ وسلم دھاری دار چادر لیے ہوئے صدقہ کے اونٹ یا بکریوں کو نشانات لگا رہے تھے تاکہ وہ دوسروں میں گھل مل کر ضائع نہ ہو جائیں۔

جب نبی صلی اللہ علیہ وسلم نے بچے کی طرف دیکھا تو فرمانے لگے: کیا بنت لھان کے ہاں بچے پیدا ہوا ہے؟

جواب کہا گیا جی ہاں، تو نبی صلی اللہ علیہ وسلم فرمانے لگے صبر کرو میں تیرے لیے فارغ ہوتا ہوں۔

انس رضی اللہ تعالیٰ عنہ کہتے ہیں کہ نبی صلی اللہ علیہ وسلم کے ہاتھ میں جو کچھ بھی تھا اسے رکھا اور بچے کو اٹھایا اور فرمانے لگے: کیا اس کے ساتھ کوئی اور چیز بھی ہے؟ تو صحابہ نے جواب دیا جی ہاں کھجوریں ہیں۔

نبی صلی اللہ علیہ وسلم نے وہ کھجوریں لیں اور انہیں چبا کر اپنے تھوک کے ساتھ بچے کے منہ میں ڈالیں (نبی صلی اللہ علیہ وسلم کا تھوک اللہ تعالیٰ کی جانب سے بابرکت ہے) اور اسے چٹائی اور بچہ کھجور کی مٹھاس اور نبی صلی اللہ علیہ وسلم کی تھوک چوسنے لگا۔

تو اس طرح بچے کے پیٹ میں سب سے پہلے داخل ہو کر انٹریوں کو کھولنے والی چیز نبی صلی اللہ علیہ وسلم کی تھوک تھی۔

اور نبی صلی اللہ علیہ وسلم فرمانے لگے دیکھو انصار کی کھجوروں سے محبت ہے، انس رضی اللہ تعالیٰ عنہ بیان کرتے ہیں کہ میں نے عرض کیا اے اللہ تعالیٰ کے رسول صلی اللہ علیہ وسلم اس کا نام بھی رکھ دیں، تو نبی صلی اللہ علیہ وسلم نے اس کے سر پر پیار کیا اور اس کا نام عبداللہ رکھا، تو انصار میں اس سے افضل جوان کوئی نہیں تھا۔

انس رضی اللہ تعالیٰ عنہ بیان کرتے ہیں کہ اس عبداللہ کی اولاد بہت زیادہ تھی اور عبداللہ فارس میں شہید ہوئے (یعنی فارس کے شہروں کو فتح کرتے ہوئے جام شہادت نوش کیا جو کہ نبی صلی اللہ علیہ وسلم کا اثر تھا)

یہ قصہ امام بخاری اور امام مسلم اور امام احمد اور طیبی، وغیرہ نے روایت کیا ہے، اوپر گزرنے والا سیاق طیبی کا بیان رکردہ ہے، علامہ البانی رحمہ اللہ تعالیٰ نے اس حدیث کے سارے طرق احکام الجنائز ص 26 میں جمع کیے ہیں۔

یہ تو مسلمانوں میں سے صرف ایک صحابیہ عورت کا ایک قصہ تھا، اور اس کے علاوہ بھی بہت سے قصے اور واقعات پائے جاتے ہیں جو عورتوں پر اسلامی اثر کو واضح کرتے ہیں، کہ کس طرح ان پاکیزہ دلوں میں دین اسلام بسا ہوا تھا اور اس کے کیا اچھے نتائج حاصل ہوتے تھے۔

اور کس طرح وہ دین کے ساتھ معاملات کرتے اور اعمال صالحہ اور سیرت نبویہ کس طرح کے پھل دیتے تھے، دین حق اور دین صحیح کے متلاشی کے لیے اتنا ہی کافی ہے کہ وہ اتباع کے لیے اگر کوئی دین تلاش کرتا ہے تو وہ دین اسلام ہی ہے۔

آپ ایک دفع اس جواب اور قصہ کو پھر پڑھیں اور غور و فکر اور تدبر سے کام لیں ہو سکتا ہے کہ آپ بھی اپنی زندگی کا سب سے اہم قدم اٹھائیں اور سلام قبول کر لیں، والسلام علی من اتبع
الہدی۔

واللہ اعلم.